
Svastivachana-Gitika

స్వస్తివాచన-గీతికా

Document Information



Text title : Svastivachana-Gitika

File name : svastivAchanagItikA.itx

Category : misc, sanskritgeet, hkmeher

Location : doc_z_misc_general

Author : Harekrishna Meher meher.hk at gmail.com

Transliterated by : Harekrishna Meher

Proofread by : Harekrishna Meher

Description/comments : Svasti-Kavitanjalih (Sanskrit Gitikavya)

Acknowledge-Permission: Dr. Harekrishna Meher

Latest update : December 17, 2023

Send corrections to : sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 17, 2023

sanskritdocuments.org



స్వస్తివాచన-గీతికా



స్వస్తివాచనమ్, స్వస్తివాచనమ్, స్వస్తివాచనమ్ || ధ్రువపదమ్ ||

స్వమాతృభూమీ భారత-రాష్ట్రమ్,
జగత్సర్పితం చర్పిత-శాస్త్రమ్ |

ధామ సుధాన్యం కలా-నిధానమ్, మణీ-కాఞ్చనమ్ |
సదా తదర్థం హృదా వందనమ్, స్వస్తివాచనమ్ || ౧ ||

భారతీయ-సంస్కృతేర్మహత్త్వమ్,
మానవతాయా దర్శన-తత్త్వమ్ |

ఇహోక-నీడం విశ్వజనీనమ్, శాశ్వతం ధనమ్ |
సదా తదర్థం సద్-వివేచనమ్, స్వస్తివాచనమ్ || ౨ ||

ధ్వజం త్రిరంగుం దేశ-గౌరవమ్,
సమతా-మైత్రీ-శాన్తి-వైభవమ్ |

రాజతే రమ్యం సౌమ్య-పావనమ్, శౌర్య-కేతనమ్ |
సదా తదర్థం ముదా వందనమ్, స్వస్తివాచనమ్ || ౩ ||

భారతే త్రయీ పైన్యవాహినీ,
సైవ వైరిణాం దైన్యదాయినీ |

దేశ-రక్షణే దత్త-జీవనమ్, సత్ప్రియోజనమ్ |
అస్తి తదర్థం హార్ద-వందనమ్, స్వస్తివాచనమ్ || ౪ ||

భారతభూతి-ర్గిరా సంస్కృతమ్,
భాషా-జననీ జనైరాదృతమ్ |

నిత్య-నూతనం యుగ-స్పందనమ్, సుధాసేచనమ్ |
అస్తి తదర్థమ్, ఆస్తికాయనమ్, స్వస్తివాచనమ్ || ౫ ||

విశ్వమంగళా వివిధా విద్యా,
సాదర-వేద్యా సదానవద్యా |

జ్ఞానముజ్జ్వలం తమోనాశనమ్, దివ్య-లోచనమ్ |

ఆస్తి తదర్థం సమారాధనమ్, స్వస్తివాచనమ్ || ౬ ||

ఆద్య-గురువరౌ మాతాపితరౌ,
సంతాన-హితే నిత్య-తత్పరౌ ।

తయోః సుగంధం పరమానందమ్, ప్రేమ-బంధనమ్ ।

ఆస్తి తదర్థం భక్తి-పూజనమ్, స్వస్తివాచనమ్ || ౭ ||

హన్తి గురుర్వై హృదయ-ధావనమ్,
జ్వాలయన్ సదా జ్ఞాన-సుదీపమ్ ।

మార్గదర్శనం శుభాలోకనమ్, దోషమోచనమ్ ।

తస్మై నమనం సాభివాదనమ్, స్వస్తివాచనమ్ || ౮ ||

చరాచరమిదం యేన నిర్మితమ్,
ఊర్మిల-నాదం రమ్య-నామితమ్ ।

స హి పరమేశః సదా నమస్యః, భక్తిభాజనమ్ ।

సదా తదర్థం సునీరాజనమ్, స్వస్తివాచనమ్ || ౯ ||

నారీ-పురుషౌ రథే ద్వి-చక్రమ్,
ద్వయోః సాధ్యతే గృహస్థ-లక్ష్యమ్ ।

సృష్టి-విధానే సన్నిబంధనమ్, సుసంకల్పనమ్ ।

ఆస్తి తదర్థం భావ-చందనమ్, స్వస్తివాచనమ్ || ౧౦ ||

సురసా భవ్యాః ప్రతిమా దేవ్యాః,
వహన్తి మహిలా గుణాన్ పృథివ్యాః ।

సుందరతాయాః సన్నిదర్శనమ్, స్వాస్త-మోహనమ్ ।

ఆస్తి తదర్థం ప్రణత్యర్చనమ్, స్వస్తివాచనమ్ || ౧౧ ||

ప్రకృతేర్జన్యా వన్య-సంపదా,
ఉద్భిత్-సకలా లోక-జీవదా ।

స్థల-జల-సభగం జగన్మంజునమ్, సమం సాధనమ్ ।

ఆస్తి తదర్థం కామ్య-సేవనమ్, స్వస్తివాచనమ్ || ౧౨ ||

ప్రియ-సంజీతం రామణీయకమ్,
సాహిత్య-కలా-నాటకాదికమ్ ।

సుప్రసాదనం రసాస్వాదనమ్, మనోమోదనమ్ ।

ఆస్తి తదర్థం స్వవాతాయనమ్, స్వస్తివాచనమ్ || ౧౩ ||

సన్తః సమాజ-సుసంస్కారకాః,

సన్తి లేఖకా దిశాం దర్శకాః ।

సుప్రతిభాయా నవ్య-సర్జనమ్, సముద్భావనమ్ ।

ఆస్తి తదర్థం పుణ్య-చిన్తనమ్, స్వస్తివాచనమ్ ॥ ౧౪॥

వైజ్ఞానికాశ్చ వర-క్రీడకాః,

దేశ-సమ్మాన-సమున్నయకాః ।

వివిధే క్షేత్రే మహదవదానమ్, యశోవర్ధనమ్ ।

ఆస్తి తదర్థం సాభినన్దనమ్, స్వస్తివాచనమ్ ॥ ౧౫॥

స్వస్తివాచకా భారతార్ఘ్యకాః,


లోక-హితార్థం లగ్న-మనస్కాః ।

కృతే చ తేషాం ససమ్మాననమ్, సువర్ధాపనమ్ ।


ఆస్తి తదర్థం పూత-భావనమ్, స్వస్తివాచనమ్ ॥ ౧౬॥

- రచయితా - డా॥ హరేకృష్ణ-మేహేరః

Copyright Dr.Harekrishna Meher

——
Svastivachana-Gitika

pdf was typeset on December 17, 2023

——
Please send corrections to sanskrit@cheerful.com

